

373

பேருக்கு கொரோனா

கொழும்பு, ஏப். 24
கொரோனா தொற்றி
னால் பாதிக்கப்பட்ட
மேலும் ஐவர் நேற்று
வெள்ளிக்கிழமை
அடையாளம்
காணப்பட்டுள்ள
னர்.



மாவட்டங்கள் இடையிலான போக்குவரத்து முற்றாக தடை!

கொழும்பு, ஏப். 24
ஊரடங்கு தளர்த்தப்
பட்டாலும் மாவட்
டங்களுக்கிடையே
மேற்கொள்ளப்படும்
போக்குவரத்து முற்
றாகத் தடை செய்யப்
பட்டுள்ளது.
போக்குவரத்து
அமைச்சர் மஹிந்த
அமரவீர இந்த விட
யத்தைக் குறிப்பிட்
டார்.
அத்தியாவசிய சேவை
களைத் தவிர மாவட்
டங்களுக்கிடையே
பொதுப்



பக்கங்கள்: 08

விலை : 20/-



Kālaikkathir

காலைக்கதிர்

மாலைப்பதிப்பு

சாயல் 01

வள்ளுவர் சூண்டு 2051

சித்திரை 11

வெள்ளிக்கிழமை 24.04.2020

கதிர் 38

நாடாளுமன்றத்தைச் சுற்றி நிறுத்தப்பட்டது கிராணுவம்

பொலிஸாரை விலக்கி படையிடம் ஒப்படைப்பு

கொழும்பு, ஏப்.24

நாடாளுமன்றத்தைச் சூழவுள்ள பொலிஸ் காவலர்களில் இருந்து பொலிஸார் விலக்கப்பட்டு அங்கு படையினர் நிறுத்தப்பட்டிருக்கின்றனர் என்று கொழும்புச் செய்திகள் தெரிவித்தன.

நாடாளுமன்றத்தைக் கலைக்கும் ஜனாதிபதியின் உத்தரவு சட்ட வலிமையை இழந்திருப்பதாக எதிர்க்கட்சிகள் தரப்பின் கருத்துத் தெரிவிக்கப்பட்டு வரும் பின்னணியிலே இந்த நடவடிக்கை அதிரடியாக நேற்று எடுக்கப்பட்டிருப்பதாக எதிர்க் கட்சி வட்டாரங்கள் சுட்டிக்காட்டின.



தனிமைப்படுத்தல் சட்டங்களை மீறுவோரை கைது செய்யும் அதிகாரம் டி.ஐ.கிக்கு!

ஊரடங்குச் சட்டம் தளர்த்தப்படுகின்ற வேளை களில், தனிமைப்படுத்தல் சட்டங்களை மீறுபவர்களை கைதுசெய்யும் வகையில், பிரதி பொலிஸ் மா அதிபர்களுக்கு, அதிகாரம் வழங்கப்பட்டுள்ளதாக, பிரதி பொலிஸ் மா அதிபர் அஜித் ரோஹன தெரிவித்தார்.
சுகாதாரச் சேவைகள் பணிப்பாளர் நாயகம் வைத்தியர் அனில் ஜாசிங்கவால்,



குறைந்தது 3 மாதங்களாவது தேர்தல் பற்றி வாய் திறவாதீர்!

அரசிடம் கோருகின்றார் சஜித்

கொழும்பு, ஏப். 24
"இலங்கையில் கொரோனா வைரலின் தாக்கம் நாளுக்கு நாள் அதிகரித்து வருகின்றது. இதனால் நாட் டின் இயல்பு நிலை முற்றாகப் பாதிப்படைந்துள்ளது.



தனிமைப்படுத்தப்பட்ட இருவர் தப்பிச் சென்றனர்

கேப்பாபிலவு முகாமிலிருந்து

முல்லைத்தீவு, ஏப்.24
முல்லைத்தீவு ,கேப்பாபிலவு தனிமைப்படுத்தல் முகாமில் தனிமைப்படுத்தப்பட்டிருந்தவர்களில் இருவர் தப்பி ஓடியுள்ளனர்.
இந்தச் சம்பவம் நேற்று இரவு இடம்பெற்றிருப்பதாகத் தெரிவிக்கப்படுகிறது.



கடற்படையினருக்கு எப்படி கொரோனா தொற்று ஏற்பட்டது?

கொழும்பு, ஏப். 24
ஜாஎல சுடுவெல பகுதியில் கொரோனா சந்தேக நபர்களைத் தேடிக்கண்டு பிடிக்கும் நடவடிக்கையில் ஈடுபட்டிருந்த கடற்படையினரே கொரோனா தொற்றுக்குள்ளாகியுள்ளனர் என இராணுவத் தளபதி சவேந்திர சில்வா தெரிவித்துள்ளார்.
ஜாஎல சுடுவெல பகுதியில் கொரோனா சந்தேகநபர்களை அடையாளப்படுத்தி அவர்களைத் தனிமைப்படுத்தும் முயற்சியில் அண்மையில் கடற்படையினர் ஈடுபட்டிருந்தனர். இதன்போது கொரோனா சந்தேகநபர்கள் சிலர்தப்பியோடிவிட்டனர். அவர்களைத் தேடிக் கைது செய்து தனிமைப்படுத்தல் முகாமுக்குக் கடற்படையினர் அனுப்பிவைத்தனர். இதன்போதே நேற்று கொரோனா உறுதிப்படுத்தப்பட்ட கடற்படையினர் தொற்றுக்குள்ளாகியிருக்கலாம் என இராணுவத் தளபதி சவேந்திர சில்வா தெரிவித்தார்.

அபாய வலயமாக வெலிசறை முகாம்

கொழும்பு, ஏப்.24
விடுமுறை நிமித்தம் சென்றுள்ள வெலிசறை கடற்படை முகாமில் கடமையாற்றும் அனைத்துக் கடற்படை உறுப்பினர்களையும் உடனடியாக முகாமுக்கு அழைத்து வருவதற்கு நடவடிக்கை எடுக்கப்பட்டுள்ளது.



நாடாளுமன்றம் கூட்டப்படாது

கொழும்பு, ஏப். 24
கலைக்கப்பட்ட நாடாளுமன்றத்தை மீண்டும் கூட்டுவதற்கு எந்த அவசியமும் இல்லை என்று, ஜனாதிபதி கோட்டாபய ராஜபக்ஷ, அமைச்சரவைக்கு அறிவித்துள்ளார்.
இந்தத் தகவலை, அமைச்சரவை இணைப்பேச்சாளர் பந்துல குணவர்தன



373 பேருக்கு ...

(முதலாம் பக்கத் தொடர்ச்சி)
இதன் காரணமாக கொரோனா தொற்றினால் பாதிக்கப்பட்டவர்களின் எண்ணிக்கை 373 ஆக அதிகரித்துள்ளது.

தனிமைப்படுத்தல்

(முதலாம் பக்கத் தொடர்ச்சி)
விடத்தற்பனைப் பகுதியில் தனிமைப்படுத்தல் முகாமில் இருந்த ஐவருக்கு உடல் நிலை பாதிப்பு ஏற்பட்டதால் ஐவரும் யாழ். போதனா வைத்தியசாலையில் அனுமதிக்கப்பட்டிருந்தனர். அவர்களில் நால்வரிடம் கொரோனோ பரிசோதனை மேற்கொள்ளப்பட்டிருந்த போதிலும் மற்றைய ஒருவர் உடல் நிலை மோசமாக காணப்பட்டமையால் அவரைக் கொரோனோ பரிசோதனைக்கு உட்படுத்தப்படவில்லை. இந்நிலையில் நேற்று இரவு மாரடைப்பினால் அவர் உயிரிழந்தார் என யாழ். போதனா வைத்தியசாலைப் பணிப்பாளர் த.சத்தியமூர்த்தி தெரிவித்துள்ளார்.

குறைந்தது 3 ...

(முதலாம் பக்கத் தொடர்ச்சி)
இந்த நிலையில் நாடாளுமன்றத் தேர்தல் நடத்துவது குறித்து சிந்திக்கவே முடியாது. எனவே, குறைந்தது மூன்று மாதங்களுக்காவது தேர்தல் பற்றி எவரும் வாய் திறக்காமல் இருப்பதே நல்லது.” - இவ்வாறு ஐக்கிய மக்கள் சக்தியின் தலைவரும் முன்னாள் எதிர்க்கட்சித் தலைவருமான சஜித் பிரேமதாஸ தெரிவித்தார். அவர் மேலும் கூறுகையில்- நாடாளுமன்றத் தேர்தல் பற்றி இப்போதைக்கு அவசரப்பட வேண்டாம் என்று தேர்தல்கள் ஆணைக்குழுவிடம் நாம் ஏற்கனவே கோரிக்கை விடுத்திருந்தோம். எனினும், ஒத்திவைக்கப்பட்டுள்ள நாடாளுமன்றத் தேர்தல் எதிர்வரும் ஜூன் மாதம் 20ஆம் திகதி நடைபெறும் என்று தேர்தல்கள் ஆணைக்குழு வர்த்தமானி மூலம் அறிவித்துள்ளது. ஆனாலும், கொரோனா வைரஸின் பாதிப்பு தொடர்ந்தால் அன்றைய தினமும் தேர்தல் நடைபெற வாய்ப்பில்லை என்று தேர்தல் கள் ஆணைக்குழுவின் தலைவர் பின்னர் அறிவித்துள்ளார். எனவே, குறைந்தது மூன்று மாதங்களுக்காவது தேர்தல் பற்றி எவரும் வாய் திறக்காமல் இருப்பதே நல்லது. முதலில் கொரோனா என்ற கொடிய அரக்கனை இந்த நாட்டிலிருந்து நாம் இல்லாதொழிக்க வேண்டும். அதன்பின்னர்தான் தேர்தல் பற்றி சிந்திக்க வேண்டும்-என்றார்.

மாவட்டங்கள்

(முதலாம் பக்கத் தொடர்ச்சி)
போக்குவரத்து சேவை முன்னெடுக்கப்படமாட்டாது எனவும் அவர் கூறினார். அத்துடன் முகக் கவசம் அணியாத பயணிகள் பொதுப் போக்குவரத்து சேவைகளில் பயணிக்க அனுமதிக்கப்படமாட்டார்கள் எனவும் அவர் சுட்டிக்காட்டினார்.

நாடாளுமன்றம்

(முதலாம் பக்கத் தொடர்ச்சி)
தெரிவித்துள்ளார். அரசு தகவல் திணைக்களத்தில் நேற்று இடம்பெற்ற செய்தியாளர் சந்திப்பின்போது அவர் அவர் இதனைக் கூறியுள்ளார்.

அபாய வலயமாக ...

(முதலாம் பக்கத் தொடர்ச்சி)
இராணுவத்தளபதி ஷவேந்திர சில்வா இந்த விடயத்தைத் தெரிவித்துள்ளார். இலங்கைக் கடற்படையினர் ச2.9 பேருக்கு கொரோனாத் தொற்று ஏற்பட்டுள்ளமை உறுதி செய்யப்பட்டுள்ளது. நேற்று முன்தினம் வெலிசறை கடற்படை முகாமில் கடமையாற்றும் கடற்படைச் சிப்பாய் ஒருவர் பொல னறுவைப் பகுதியில் கொரோனா தொற்றுடன் அடை யாளம் காணப்பட்டார். இதனைத் தொடர்ந்து அவருடன் தொடர்பைப் பேணிய கடற்படைச் சிப்பாய்களுக்கு இவ்வாறு தொற்று உறுதி செய்யப்பட்டுள்ளதாக தெரிவிக்கப்பட்டுள்ளது. வெலிசறை கடற்படை முகாம் அமைந்துள்ள பகுதி கொரோனா தொற்று ஏற்படும் அபாய வலயமாக அறிக்கப் பட்டுள்ளது. இத்தநிலையில் விடுமுறை நிமித்தம் சென்றுள்ள வெலிசறை கடற்படை முகாமில் கடமையாற்றும் அனைத்து கடற்படையினரையும் உடனடியாக முகாமுக்கு அழைத்துவருவதற்கு நடவடிக்கை எடுக்கப்பட்டுள்ளது. இவ்வாறு அழைத்த வரப்படுபவர்களை பி.சி.ஆர். பரிசோதனைக்கு உட்படுத்தவும் நடவடிக்கை எடுக்கப்பட்டுள்ளதாக இராணுவத் தளபதி தெரிவித்தார்.

தனிமைப்படுத்தப்பட ...

(முதலாம் பக்கத் தொடர்ச்சி)
கொரோனா தொற்று இருக்கலாம் என்ற சந்தேகத்தின் அடிப்படையில் கொழும்பிலிருந்து அழைத்துவரப்பட்ட ஒரு தொகுதியினர் கேப்பாபிலவு தனிமைப்படுத்தும் நிலையத்தில் தடுத்துவைக்கப்பட்டுள்ளனர். அவர்களில் இருவரே தப்பி ஓடியுள்ளனர் எனவும் பொலிஸாரும் இராணுவத்தினரும் இணைந்து அவர்களைத் தேடி வருகின்றனர் எனவும் தெரிவிக்கப்பட்டது.

தனிமைப்படுத்தல் சட்டங்களை மீறுவோரை

(முதலாம் பக்கத் தொடர்ச்சி)
இந்த அதிகாரம் வழங்கப்பட்டுள்ளதாக அவர் தெரிவித்தார். கொழும்பில் நேற்று நடைபெற்ற ஊடகவியலாளர் சந்திப்பிலேயே அவர் இதனைத் தெரிவித்தார். தெரிவித்தார். இதற்கமைவாக, ஊரடங்குச்சட்டம் தளர்த்தப்படுகின்ற மாவட்டங்களில், தனிமைப்படுத்தல் சட்டங்களுக்குக் கீழ், சுகாதார நடைமுறைகளை மீறுபவர்களை கைதுசெய்யப்படுவதுடன் அவர்களுக்கு ஆறு மாத சிறை தண்டனை விதிக்கப்படும் என்றும் அவர் தெரிவித்தார். கொவிட் 19 எனப்படும் கொரோனா வைரஸைக் கட்டுப்படுத்துவதற்கு, அரசாங்கத்தின் மட்டத்தில் மேற்கொள்ளப்படவேண்டிய அனைத்து நடவடிக்கைகளும் எடுக்கப்பட்டுள்ளன எனவும், எனவே கொரோனா வைரஸைக் கட்டுப்படுத்துவது பொதுமக்களின் கைகளிலேயே உள்ளதாகவும் தெரிவித்துள்ள பிரதிப் பொலிஸ் மா அதிபர் அஜித் ரோஹன, அரசு, தனியார் ஊழியர்கள், பொதுபோக்குவரத்தில் ஈடுபடுவர்களுக்கு, கடும் உத்தரவுகளையும் பிறப்பித்துள்ளார். அரசு, தனியார் அலுவலகங்களில் பணிகளை முன்னெடுக்கும்போது, சுகாதார நடைமுறைகள் பின்பற்றப்படுவது உறுதி படுத்தப்பட வேண்டும் என்றும் அரசு, தனியார் அலுவலகங்களின் உயர் அதிகாரிகளுக்கு, பிரதி பொலிஸ் மா அதிபர் அஜித் ரோஹன வலியுறுத்தியுள்ளார். மட்டுப்படுத்தப்பட்ட ஊழியர்களுடன் பணிகளை முன்னெடுப்பதை அலுவலகங்களின் உயர் அதிகாரிகள் உறுதிபடுத்த வேண்டும் என்றும் அவர் தெரிவித்தார். இதேவேளை, விசேட சோதனை நடவடிக்கைகளுக்காக அலுவலகங்களுக்கு வருகைதரும் பொலிஸார், சுகாதார பரிசோதகர்கள் வழங்கும் ஆலோசனைகளுக்கு அமைவாக பணியாற்றுமாறும் அவர் வலியுறுத்தினார். அத்துடன், அலுவலகங்களில் உடலின் வெப்பநிலையை அறிந்துகொள்வதற்காக பயன்படுத்தப்படும் உபகரணங்கள் இருப்பதை உறுதிபடுத்துமாறு வலியுறுத்தியுள்ள அவர் அடிக்கடி ஊழியர்களின் உடல் வெப்பநிலையை பரிசோதிக்குமாறும் யாரேனும் ஓர் ஊழிய

நாடாளுமன்றத்தைச் சுற்றி

(முதலாம் பக்கத் தொடர்ச்சி)
நாடாளுமன்றம் முற்கூட்டியே ஜனாதிபதியினால் கலைக்கப்பட்டு மூன்று மாதங்கள் முடிந்த பின்னரும் புதிய நாடாளுமன்றம் கூட முடியாத நிலைமை உறுதிப்படுத்தப்பட்டிருப்பதால் - நாடாளுமன்றத்தைக் கலைக்கும் ஜனாதிபதியின் உத்தரவு செல்லுபடியற்றதாகி விட்டது என்று சில தரப்புகளினால் கருத்து வெளியிடப்படுகின்றது. எனினும் நாடாளுமன்றத்தைத் தம்பாட்டில் கூட்டி, மற்றொரு அரசமைப்பு நெருக்கடியை உருவாக்கத் தாம் விரும்ப

ருக்கு, உடலில் அதிக வெப்பநிலை காணப்பட்டால் அது குறித்து உடனடியாக அருகிலுள்ள பொலிஸ் நிலையங்களுக்கு அல்லது சுகாதார அதிகாரிகளுக்கு அறிவுறுத்து மாறும் அவர் வலியுறுத்தியுள்ளார். ஊரடங்குச் சட்டம் தளர்த்தப்பட்ட மாவட்டங்களிலுள்ள அரசு, தனியார் அலுவலகங்களின் உயரதிகாரிகள், பகல் வேளைகளில், ஊழியர்களின் வெப்பநிலையை பரிசோதிக்கும் நடவடிக்கையை முன்னெடுத்து வருவர் எனத் தான் எதிர்பார்க்கிறார் எனவும் அவர் தெரிவித்தார். ஊரடங்குச்சட்டம் தளர்த்தப்பட்ட மற்றும் தளர்த்தப்படாத மாவட்டங்களில், பொதுமக்களின் பயணங்கள் தொடர்பில் கண்காணிப்பதற்காக, சுமார் 500க்கும் மேற்பட்ட வீதி சோதனைச்சுவாடிகள் ஏற்படுத்தப்பட்டுள்ளன என தெரிவித்தார். இதற்கமைவாக இலங்கை முழுவதிலுமுள்ள பொலிஸ் பிரிவுகளுக்கு அமைவாக, 944 வீதிச்சோதனை சாவடிகள் ஏற்படுத்தப்பட்டுள்ளன என்றும் மாவட்டங்களுக்கு இடையில், 262 வீதி சோதனைச்சாவடிகள் ஏற்படுத்தப்பட்டுள்ளன என்றும் அவர்தெரிவித்தார். பொதுமக்களின் பாதுகாப்பைக் கருத்திற்கொண்டே, பொலிஸாரும் முப்படையினர் இணைந்து வீதிச் சோதனை பணிகளில் ஈடுபடுகின்றனர் என்றும் எனவே அதற்கு பொதுமக்களின் ஒத்துழைப்பை எதிர்பார்ப்பதாகவும் அவர் கோரினார்.

அத்துடன், பொதுப் போக்குவரத்துச் சேவையில் ஈடுபடுகின்ற இ.போ.ச ஊழியர்கள், தனியார் பஸ் உரிமையாளர்கள் மற்றும் ஏனைய போக்குவரத்துச் சேவையாளர்கள், வழங்கப்பட்ட சுகாதார அறிவுறுத்தல்களை முறையாக பின்பற்றுமாறும் அவர் வலியுறுத்தினார். பஸ்களில், ஏனைய பொதுவாகனங்களில், 50 சதவீதத்துக்கும் குறைவான பயணிகளை ஏற்றுமாறும் அவர் அறிவுறுத்தினார். அதிகமான பயணிகள் ஒரே தடவையில் பயணிக்க முற்பாட்டால் சுகாதார நடைமுறைகள் குறித்த அவர்களுக்கு எடுத்துரைக்கும்மாறும் அவர் தெரிவித்தார். இதேவேளை ஒரு மாவட்டத்திலிருந்து இன்னொரு மாவட்டத்துக்குப் பயணிப்பதற்கு தொடர்ந்தும் தடை விதிக்கப் பட்டுள்ளதாகவும் அவர் மேலும் தெரிவித்தார்.

வில்லை என இதுவரை சபாநாயகராக இருந்து வந்த கரு ஜயசூரிய பகிரங்கமாகக் கருத்து வெளியிட்டார். என்றாலும் கூட, அசம்பாவிதமாக ஏதும் நடந்து விடக் கூடாது என்பதற்காக முன்னெச்சரிக்கை நடவடிக்கையாக நாடாளுமன்றக் கட்டடத்தொகுதியைக் சூழவுள்ள காவலர்கள் முழுவதையும் இராணுவத்தின் கட்டுப்பாட்டுக்குள் கொண்டு வரும் தீர்மானம் ஆளும் தரப்பினால் எடுக்கப்பட்டிருப்பதாக விடயமறிந்த எதிர்க்கட்சி வட்டாரங்கள் தெரிவித்தன.

நமது பார்வை

உண்மை - நேர்மை - பக்கம் - சாராமை

ஆசிரியரீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

பிற இடங்களில் சிக்கியோர் நிலை

கொரோனாத் தொற்றுப் பரவலை அடுத்துத் திடீரெனப் பிறப்பிக்கப்பட்ட ஊரடங்கு மற்றும் மாவட்டத்தை விட்டு மாவட்டம் இடம்பெயர் வதற்கான தடை ஆகியவற்றினால் பெரும் எண்ணிக்கையானோர் தமது சொந்த இடங்களை விடுத்து வெவ்வேறு மாவட்டங்களில் மாட்டுப்பட்டுக் கொண்டுள்ளனர். ஐந்தாறு வாரங்கள் கடந்தும் தமது இடங்களுக்குத் திரும்ப முடியாமல் நிரக்கதி நிலையில் பல்லாயிரக்கணக்கானோர் இவ்வாறு பரிதவிக்கின்றனர்.

அவர்களின் பரிதவிப்பு ஒரு புறம் என்றால், அப்படிப் பெரும் எண்ணிக்கையானோரை மாவட்டங்களுக்கு இடையில் பயணிக்க இடமளிப்பது கொரோனாத் தொற்றுக்கு வெற்றிலை வைப்பதாக அமைந்துவிடும் என்ற சுகாதார அதிகாரிகளின் சிரத்தையும் மறு புறத்தில் புறந்தள்ளத்தக்கதல்ல.

கொழும்பில் இப்படிச் சிக்கிக் கொண்டுள்ள வெளிமாவட்டத்தவர்கள் மற்றும் வெளியூர் மக்கள் குறித்து - குறிப்பாகத் தொழிலாளர்கள் குறித்து - முன்னாள் அமைச்சர் மனோ கணேசன் அதிக சிரத்தை எடுத்து வருகின்றார்.

அவர் கூட, இவ்விடயத்தில் அந்த மக்களைச் சொந்த இடங்களுக்கு அனுப்புவதில் உள்ள சிக்கல்கள், கஷ்டங்கள், சுகாதார நெருக்கடிகள் தொடர்பில் உண்மை நிலையை - களயதார்த்தத்தை - ஒப்புக் கொண்டே கருத்து வெளியிட்டு வருகின்றார்.

எனினும் இது விடயத்தில் சுகாதார - மருத்துவத் துறையினரின் சிரத்தைகளுக்கும், வெளிமாவட்டங்களில் சிக்குண்டுள்ளோரின் கஷ்டங்களுக்கும் இடையில் ஒரு சமரசத் தீர்மானத்தை, முடிவை எட்ட முடியாதா என்பதே கேள்வி.

இது தொடர்பில் தமிழர் ஐக்கிய சுதந்திர முன்னணியின் தலைவரும், முன்னாள் பிரதியமைச்சருமான கருணா அம்மான் என்று அழைக்கப்படும் விநாயகமூர்த்தி முரளிதரன் கடந்த புதன்கிழமை அம்பாறை மாவட்டம் கல்முனையில் ஊடக மாநாட்டில் பகிரங்கமாக வெளியிட்ட ஒரு கருத்துக் கவனிக்கத்தக்கதாகும்.

“இந்தியாவில், பாகிஸ்தானில், நேபாளத்தில் சிக்குண்டுள்ள மாணவர்களை அந்த நாடுகளில் இருந்து மீட்டு, அழைத்து வந்து, இலங்கை முழுவதிலும் உள்ள அவரவரது வீடுகளுக்கு இலங்கை அரசினால் அனுப்பி வைக்க முடியும் என்றால், இப்படி வெளி மாவட்டங்களில் சிக்கியோரை மட்டும் ஏன் பாதுகாப்பாக - சுகாதார அதிகாரிகளின் நிபுணத்துவக் கரிசனைகளுக்கு அமைவாக - அவரவர்களின் சொந்த இடங்களில் சேர்ப்பிக்க முடியாது?” - என்று கேள்வி எழுப்பியிருக்கின்றார் கருணா அம்மான்.

அம்பாறை, மட்டக்களப்பு மாவட்டத்திலிருந்து வெளிமாவட்டங்களுக்குச் சென்று, திரும்பவும் மட்டக்களப்பு, அம்பாறை மாவட்டங்களுக்குத் திரும்ப முடியாத சாதாரண பிரஜைகளின் கஷ்டம் குறித்து விவரிக் கையிலேயே அவர் இவ்வாறு கூறினார்.

வெளிநாடுகளில் இருந்து இலங்கை மாணவர்களை மீட்டு வந்து, கொழும்பிலும், பிற இடங்களிலும் உள்ள தனிமைப்படுத்தல் மையங்களில் இருவாரம் கண்காணிப்பில் வைத்திருந்த பின்னர் - அவர்களுக்குக் கொரோனாத் தொற்று ஏற்படவில்லை என்பதை உறுதிப்படுத்திய பின்பு - அவரவர் வீடுகளுக்கு அவர்களை அனுப்பி வைக்கின்றனர்.

அதுபோல, வெளிமாவட்டங்களில் சிக்கிய நிலையில் தமது சொந்த இடங்களுக்குத் திரும்ப விரும்புவோரை, அவர்கள் சிக்கிய மாவட்டங்களிலேயே, தனிமைப்படுத்தல் மையங்களுக்குள் எடுத்து, இரண்டு வார காலம் அவதானித்து, தொற்று இல்லை என்பதை உறுதிப்படுத்திய பின்னர் சொந்த இடங்களுக்கு அனுப்புவதற்கான திட்டம் குறித்து அரசுத் தரப்பு பரிசீலிக்க வேண்டும்.

மீண்டும் தமது இடங்களுக்குத் திரும்ப முடியாதா என்ற பரிதவிப்பில், எந்த வழியிலாவது சொந்த இடத்துக்குத் திரும்புவதற்கு முயன்று, இடையில் சிக்கிக் கொண்ட எண்மரை, நமது சமூகம் பெரும் துரோகிகளாக நோக்குகின்றது.

ஆனால் செல்வாக்குள்ள அரசியல் பிரமுகர்கள் சத்தம் சந்தடியின்றி மாவட்டம் மாவட்டமாக இடம் மாறித் திரிகின்றனர். அது குறித்து அலட்டிக் கொள்வோர் - சிரத்தைக் காட்டுவோர் - யாருமில்லை.

பிற மாவட்டங்களில் சிக்குப்பட்டோர் தொடர்பில் விரைந்து ஒரு முடிவு எட்டப்படுவது அவசியம்.

வவுனியா இ.போ.ச. பஸ்கள் இன்று திடீர் சேவை நிறுத்தம்

நண்பகலுக்கு முன்னர் உடன் தீர்வு



இதுவரையிலான காலப்பகுதியில் வவுனியா இ.போ.ச. சாலையிலும் இச் செயற்றிட்டம் முன்னெடுக்கப்பட்ட போதிலும் இன்றைய தினம் இ.போ.ச வவுனியா சாலையிலுள்ள பேருந்துகள் தொற்று நீக்காமையினால்தாம் சேவையில் ஈடுபடமாட்டோம் எனத் தெரிவித்து ஊழியர்கள் பணிப்புறக்கணிப்பில் ஈடுபட்டனர்.

அதன் பின்னர் இ.போ.ச வவுனியா சாலைக்கு விரைந்த வவுனியா பொது சுகாதார பரிசோதகர்கள் உரிய இ.போ.ச. அதிகாரிகளுடன் கலந்துரையாடி பஸ்களைத் தொற்றுநீக்கும் மருந்துகள் தெளித்து சுத்தப்படுத்தி உடனடியாக சேவையில் ஈடுபட்டுத் தமாறு தெரிவித்தனர். இதையடுத்து ஊழியர்களின் பணிப்புறக்கணிப்பு காலை 11.00 மணியுடன் முடிவுக்கு கொண்டுவரப்பட்டது.

பஸ்கள் தொற்று நீக்கும் மருந்துகள் தெளித்து சுத்தப்படுத்தப்பட்டதன் பின்னர் தற்போது சேவையில் ஈடுபடுத்தப்பட்டுள்ளன.

இலங்கை போக்குவரத்து சபையின் வவுனியா சாலை ஊழியர்கள் சுகாதார பிரச்சினையை முன்வைத்து இன்றையதினம் காலை பணிப்புறக்கணிப்பில் ஈடுபட்டமையே அடுத்து அதிரடியாக விரைந்து செயற்பட்ட சுகாதார பரிசோதகர்கள் பணிப்புறக்கணிப்பை முடிவுக்கு கொண்டு வரும் நடவடிக்கைகளை முன்னெடுத்தனர்.

கொரோனா தொற்று அச்சம் காரணமாக பஸ்கள் அனைத்தும் தண்ணீரினால் கழுவிய பின்னர் தொற்றுநீக்கும் மருந்துகள் தெளித்து அதன் பின்னரே சேவையில் ஈடுபடுகின்றன.

கேலிச் சித்திரம்



ஊடகக் குருகுலம்

ஊடக ஜாம்பவான் திரு வித்தியாதரன் மற்றும் காலைக்கதிரின் அனுபவம்மிக்க ஆசிரியர் குழுவின்கீழ் ஊடகத்துறையினை கற்க ஓர் அரிய சந்தர்ப்பம்.

அச்ச ஊடகம், இலத்திரனியல் ஊடகம் ஆகியவற்றை அடிப்படையில் இருந்து கற்றுத்தேர்ந்திட காலைக்கதிரின் ஊடக குருகுலத்தில் இணையுங்கள்.

ஊடகத்துறையில் ஆர்வமுள்ள யாரும் இணைந்துகொள்ளலாம். உங்களின் சுயவிபரக்கோவையினை kalaikkathironline@gmail.com எனும் மின்னஞ்சல் முகவரிக்கு அனுப்பிவையுங்கள்.

தொடர்புகளுக்கு: 076 443 8623

தகவல் - நிர்வாகி
பசுமை ஊடகம்

கொரோனாவால் விழிய விழிய ஈடலத்துடன் நடு வீதியில்!

ஆந்திர மாநிலத்தில் உடல் நலக்குறைவால் தற்கொலை செய்துகொண்ட கணவரின் உடலை சொந்த ஊரில் அடக்கம் செய்ய உறவினர்கள் எதிர்ப்புத் தெரிவித்ததால், செய்வதறியாது கணவரின் உடலுடன் விடிய விடிய அவரது மனைவி மற்றும் மகன் நடுவீதியில் அமுதபடி காத்திருந்தது பரபரப்பை ஏற்படுத்தி உள்ளது.

ஆந்திர மாநிலம், கிருஷ்ணா மாவட்டம், விஜயவாடா அருகே உள்ள மோபிதேவி லங்கா கிராமத்தைச் சேர்ந்த கார் சாரதி வெங்கடேஸ்வர ராவ் (வயது 42). இவருக்கு நாகலதா என்கிற மனைவியும், 6 வயதில் ஒரு மகனும் உள்ளனர்.

10 ஆண்டுகளுக்கு முன்பு வெங்கடேஸ்வர ராவின் குடும்பம், பிழைப்பு தேடி கிருஷ்ணா மாவட்டம், பெத்த புலிபாக்கா கிராமத்திற்கு சென்றனர். இந்நிலையில், உடல்நிலை சரியில்லாததால் வெங்கடேஸ்வர ராவ் கடந்த செவ்வாய்க்கிழமை தற்கொலை செய்துகொண்டார்.

வெங்கடேஸ்வர ராவின் உடலை ஒரு ஆம் புலன்ஸ் மூலம் சொந்த ஊருக்கு கொண்டு வந்தார் நாகலதா. ஆனால், அங்கு உடலை அடக்கம் செய்ய அவரது உறவினர்கள் எதிர்ப்பு தெரிவித்தனர். ஊரில் கொரோனா வைரஸ் தொற்று இருப்பதால் தற்கொலை செய்துகொண்டவரின் உடலை அடக்கம் செய்யக் கூடாது என உறவினர்கள் திட்ட வட்டமாகக் கூறிவிட்டனர்.

இதைத் தொடர்ந்து, ஆம்புலன்ஸ் ஊழியர்கள் உடலை சாலையில் இறக்கி வைத்து விட்டுச் சென்றுவிட்டனர். அப்போது என்ன செய்வதென்று தெரியாமல் தனது கணவரின் உடலுடன் நாகலதா விடிய விடிய அமுதபடி உட்கார்ந்திருந்தார். உடன் அவரது மகனும் அமுது கொண்டிருந்தார்.

இதுகுறித்து கிராம வருவாய் அலுவலர், பொலிஸாருக்கு தகவல் கொடுத்தார். அங்கு சென்ற பொலிஸார் நாகலதாவிடம் விசாரணை நடத்தினர். பின்னர், வெங்கடேஸ்வர ராவின் உடலை உடற்கூறுப் பரிசோதனை செய்ய அரசு மருத்துவமனைக்கு கொண்டு சென்றனர். கொரோனா தொற்று இருக்கும் கிராமத்தில் உடலை அடக்கம் செய்யவிடாமல் கிராமத்தை விட்டு விரட்டிய சம்பவம் மனிதாபிமானத்தையே கேள்விக் குறியாக்கி உள்ளது.

இந்தியாவில் தொற்று 23 ஆயிரத்தை கடந்தது

நேற்று மட்டும் 37 பேர் உயிரிழப்பு

இந்தியாவில் கொரோனா வைரஸ் தொற்றுத் தொடர்ந்து தீவிரமடைந்து வருகிறது. 23 ஆயிரத்துக்கும் அதிகமானோருக்குத் தொற்று ஏற்பட்டுள்ளது. நேற்று மட்டும் 37 பேர் உயிரிழந்துள்ளனர், ஆயிரத்து 684 பேர் பாதிக்கப்பட்டுள்ளனர் என்று மத்திய சுகாதாரத்துறை அமைச்சகம் தெரிவித்துள்ளது.

கொரோனா வைரஸால் ஓட்டு மொத்தமாகப் பாதிக்கப்பட்டவர்கள் எண்ணிக்கை 23 ஆயிரத்து 77 ஆகவும், உயிரிழந்தவர்கள் எண்ணிக்கை 718 ஆகவும் அதிகரித்துள்ளது.

4 ஆயிரத்து 749 பேர் கொரோனா வைரஸால் குணமடைந்துள்ளனர்.

ஆனால், இந்திய மருத்து ஆராய்ச்சிச் சபையின் (ஐசிஎம்ஆர்) அறிக்கையில் இதுவரை 23 ஆயிரத்து 502 பேருக்குக் கொரோனா உறுதி செய்யப்பட்டிருப்பதாகத் தெரிவிக்கப்பட்டுள்ளது. இதில் 77 பேர் வெளிநாட்டினர்.

வியாழக்கிழமை மாலை வரை 32 பேர் உயிரிழந்துள்ளனர். இதில் மகராஷ்டிராவில் 14 பேர், குஜராத்தில் 9 பேர், உத்தரப்பிரதேசத்தில் 3 பேர்,

டெல்லி, மத்திய பிரதேசம், தமிழகத்தில் தலா 2 பேர் உயிரிழந்துள்ளனர்

இன்று காலை 9 மணி நிலவரப்படி மத்திய சுகாதார அமைச்சகம் சார்பில் வெளியிடப்பட்ட அறிக்கையில் கூறப்பட்டு இருப்பதாவது:-

மகாராஷ்டிர மாநிலத்தில் உயிரிழந்தோர் எண்ணிக்கை 283 ஆக அதிகரித்துள்ளது. ஒரே நாளில் நேற்று 14 பேர் உயிரிழந்துள்ளனர்.

அடுத்த இடத்தில் குஜராத் தில் நேற்று 9 பேர் உயிரிழந்ததையடுத்து அங்கு உயிரிழப்பு 112 ஆக அதிகரித்துள்ளது. மத்தியப் பிரதேசத்தில் இறப்பு எண்ணிக்கை 83 ஆக உயர்ந்துள்ளது.

டெல்லியில் நேற்று ஒருவர் உயிரிழந்ததால் எண்ணிக்கை 50 ஆக உயர்ந்துள்ளது. ராஜஸ்தானில் 27 பேரும், தெலங்கானா, உத்தரப் பிரதேசத்தில் உயிரிழந்தோர் எண்ணிக்கை தலா 24 ஆகவும் உள்ளது. தமிழகத்தில் 20 பேர், கர்நாடகாவில் 17 பேர், பஞ்சாப்பில் 16 பேர், மேற்கு வங்கத்தில் 15 பேர் உயிரிழந்துள்ளனர் - என்றுள்ளது.

கொரோனா வைரஸ் சோதனைக்கு நடமாடும் ஆய்வகம் உருவாக்கம்!

மத்திய பாதுகாப்பு அமைச்சர் தொடக்கி வைத்தார்



கொரோனா வைரஸ் தொற்று உள்ளதா என்பதைக் கண்டறிவதற்கான நடமாடும் ஆய்வகத்தை இந்திய பாதுகாப்புத்துறை அமைச்சர் ராஜ்நாத் சிங் காணொலி காட்சி மூலம் நேற்றுத் தொடங்கி வைத்தார்.

கொரோனா வைரஸ் பரிசோதனை செய்வதற்கான அனைத்து வசதிகளும் கொண்ட நடமாடும் ஆய்வகத்தை இந்திய பாதுகாப்பு ஆராய்ச்சி மற்றும் மேம்பாட்டு அமைப்பு (டிஆர்டிஓ) உருவாக்கியுள்ளது.

இந்த ஆய்வகத்துக்கு நடமாடும் வைரஸ் ஆராய்ச்சி மற்றும் நோய்கண்டறியும் ஆய்வகம் (எம்விஆர்டிஎல்) என்று பெயரிடப்பட்டுள்ளது. ஹைதராபாதிலுள்ள இஎஸ்ஐ மருத்துவமனை,

உதவியுடன் இந்த ஆய்வகத்தை டிஆர்டிஓ வடிவமைத்துள்ளது.

15 நாட்களில் இந்த ஆய்வகத்தை உருவாக்கியுள்ள டிஆர்டிஓ அதிகாரிகளுக்கு மத்திய அமைச்சர் ராஜ்நாத் சிங் பாராட்டுத் தெரிவித்தார் எனப் பாதுகாப்புத்துறை வெளியிட்டுள்ள செய்திக்குறிப்பில் தெரிவிக்கப்பட்டுள்ளது. சாதாரணமாக இதுபோன்ற ஆய்வகத்தை உருவாக்க 6 மாத காலமாகும் என்பது குறிப்பிடத்தக்கது.

இந்த ஆய்வகம் மூலம் ஒரு நாளில் ஆயிரத்துக்கும் மேற்பட்ட மாதிரிகளைச் சோதனை செய்யலாம். உலக சுகாதார அமைப்பு (டபிள்யூஎச்ஓ), இந்திய மருத்துவ ஆராய்ச்சி சபை (ஐசிஎம்ஆர்) விதிகள், தரநிர்ணயத் தின்படி இந்த ஆய்வகம் அமைக்கப்

4 மாதக் கைக்குழந்தை கொரோனாவால் சாவு

சிகிச்சையளித்த 5 மருத்துவர்கள் தனிமையில்

கேரள மாநிலம் கோழிக்கோட்டில் 4 மாத கைக்குழந்தை ஒன்று கொரோனா பாதிப்பால் உயிரிழந்தது. இதையடுத்து 5 மருத்துவர்கள் தனிமைப்படுத்தப்பட்டுள்ளனர்.

மலப்புரம் மாவட்டம் பையநாடு பகுதியைச் சேர்ந்த ஒரு தம்பதியரின் 4 மாத பெண் குழந்தைக்கு கொரோனா தொற்று உறுதி செய்யப்பட்டு, கோழிக்கோடு அரசு மருத்துவமனையில் உள்ள சிறப்பு விடுதியில் சிகிச்சை அளிக்கப்பட்டுவந்தது.

அந்த குழந்தை இன்று காலை உயிரிழந்தது. இதன் மூலம் கேரளாவில் கொரோனாவுக்கு உயிரிழந்தோர் எண்ணிக்கை 3 ஆக உயர்ந்துள்ளது.

பிறந்ததில் இருந்தே இதய நோயால் பாதிக்கப்பட்டிருந்த அந்தக் குழந்தைக்கு, மூச்சுத்திணறல் ஏற்பட்டதால் முதலில் மஞ்சேரியில் உள்ள தனியார் மருத்துவமனையில் ஏப்ரல் 17 ஆம் திகதி சிகிச்சை அளித்தனர். பின்னர் மற்றொரு மருத்துவமனைக்கு கொண்டு சென்று, அங்கிருந்து கடந்த 21 ஆம் திகதி கோழிக்கோடு மருத்துவக் கல்லூரி மருத்துவமனைக்கு கொண்டு வந்தனர். அப்போது குழந்தைக்கு காய்ச்சலும், மூச்சுத்திணறலும் இருந்துள்ளது.

தற்போது அந்தக் குழந்தை இறந்ததையடுத்து, குழந்தைக்கு மஞ்சேரியில் உள்ள இரண்டு மருத்துவமனைகளிலும் சிகிச்சை அளித்த 5 மருத்துவர்களும் தனிமைப்படுத்தப்பட்டுள்ளனர்.

குழந்தைக்கு எப்படி கொரோனா தொற்று ஏற்பட்டது என்பது தெரியவில்லை. வெளிநாடு சென்று வந்த உறவினர்களில் ஒருவருக்கு கொரோனா தொற்று இருந்துள்ளது. ஆனால் அந்த அந்த உறவினர் எந்த வகையிலும் குழந்தையுடன் நேரடி தொடர்பில் இல்லை என்பது தெரியவந்துள்ளது.

கேரளாவில் இதுவரை 447 பேருக்கு கொரோனா தொற்று உறுதி செய்யப்பட்டுள்ளது.

முகப் புத்தகத்தில் மோடி முதலிடம்



முகப்புத்தகத்தில் மிகப் புகழ்பெற்ற உலகத் தலைவராக இந்தியப் பிரதமர் நரேந்திர மோடி மாறியுள்ளார். அவரது தனிப்பட்ட பக்கத்தைப் பின் தொடர்பவர்கள் எண்ணிக்கை 4.5 கோடி என்ற நிலையில் உள்ளது.

முகப் புத்தகத்தில் உலகத் தலைவர்கள் என்ற பட்டியலை, பிசிடபுள்யூ என்ற அமைப்பு வெளியிட்டது. இதன்படி, மிகப் பிரபலமானவர்கள் பட்டியலில் மோடி முதலிடத்திலும், 2.7 கோடி விருப்புகளுடன் அமெரிக்க அதிபர் டொனால்ட் டிரம்ப் இரண்டாவது இடத்திலும், 1.68 கோடி லைக்குகளுடன் ஜோர்டான் நாட்டின் ராணி ரனியா அல் அப்துல்லா மூன்றாவது இடத்திலும் உள்ளனர்.

முன்னதாக, பெர்வரி மாதம் இந்தியாவுக்கு வருவதற்கு முன்பு, டிரம்ப் முதலிடத்தில் இருந்தார். அதைப் பற்றிப் பெருமையாகவும் பேசியிருந்தார். இது உயரிய கவரம் என்று நினைக்கிறேன் இல்லையா? டொனால்டு டிரம்ப் முதலிடத்திலும், பிரதமர் மோடி இரண்டாவது இடத்திலும் இருக்கிறார்கள் என்று மார்க் ஸ்காப்பெர்க் சமீபத்தில் கூறியுள்ளார். மேலும் நான் இரண்டு வாரங்களில் இந்தியா செல்ல விருக்கிறேன் என்று டிரம்ப் குறிப்பிட்டிருந்தார்.

அதே நேரம், 30.9 கோடி கருத்துப்பதிவுகள், விருப்புகள், மற்றும் பகிர்வுகள் என, பயனர் களுடனான உரையாடலைப் பொருத்தவரை டிரம்ப் முதலிடத்தில் இருக்கிறார். இவருக்கு அடுத்த இடத்தில் பிரேசிலின் அதிபர் ஜேர் போல்ஸோனாரோ இருக்கிறார். மோடி 8.4 கோடி உரையாடல்களுடன் மூன்றாம் இடத்தில் இருக்கிறார்.

கடந்த நான்கு வருடங்களாக இந்தப் பட்டியல் வெளியிடப்பட்டு வருகிறது. கடந்த 12 மாதங்களை விட, மார்க் மாதத்தில், உலகத் தலைவர்கள் பலரது பக்கங்களில், பின் தொடர்பவர்களின் எண்ணிக்கை கணிசமாக உயர்ந்துள்ளதாக இந்த ஆய்வில் கூறப்பட்டுள்ளது.

ஹரியானா மாநிலத்தில்
கொரோனாவால்

பத்திரிகையாளர்களுக்கு ரூ. 23 லட்சம் காப்பீடு!

இந்தியாவின் ஹரியானா மாநிலத்தில் பத்திரிகையாளர்களுக்கு ரூ. 23 லட்சம் காப்பீடு வழங்கப்படும் என்று முதல்வர் மனோகர் லால் கட்டார் அறிவித்துள்ளார்.

கொரோனா வைரஸ் பரவாமல் தடுக்க ஊர்பங்கு நடைமுறையில் உள்ள நிலையில், பத்திரிகைகள், தொலைக்காட்சி ஊடகங்களுக்கு அத்தியாவசிய சேவை பிரிவின் கீழ் விலக்கு அளிக்கப்பட்டுள்ளது. கொரோனா வைரஸ் தொடர்பான செய்திகளை பத்திரிகையாளர்கள் மக்களுக்கு அளித்து வரும் நிலையில், நாடு முழுவதும் 70க்கும் மேற்பட்ட பத்திரிகையாளர்களுக்குக் கொரோனா வைரஸ் தொற்று ஏற்பட்டுள்ளது.

பத்திரிகையாளர்களில் மும்பையில் 53 பேருக்கும் சென்னையில் 20க்கும் மேற்பட்டோருக்கும் கொரோனா வைரஸ் தொற்று உறுதி செய்யப்பட்டு சிகிச்சை பெற்று வருகின்றனர். பல மாநிலங்களில் பத்திரிகை யாளர்களுக்கு சிறப்புப் பரிசோதனைகள் நடக்கின்றன.

இந்நிலையில், பத்திரிகை யாளர்களின் நலன் கருதி ரூ. 23 லட்சம் காப்பீடு வழங்க ஹரியானா மாநில அரசு முடிவு செய்துள்ளது. “கொரோனா வைரஸ் பாதிப்பு உள்ள நிலையில் பத்திரிகையாளர்கள் அது தொடர்பான செய்திகளை வழங்கி மக்களுக்கு விழிப்புணர்வு ஏற்படுத்தி வருகின்றனர். பத்திரிகையாளர் நலன் கருதி ஹரியானாவில் பணியில் ஈடுபட்டிருக்கும் பத்திரிகையாளர்கள் அனைவருக்கும் தலா ரூ. 23 லட்சம் காப்பீடு வழங்கப்படும்” என்று ஹரியானா மகல்வர் மனோகர் லால்

உலகில் 154 கோடி மாணவரின் கல்வி கொரோனாவால் பாதிப்பு

யுனெஸ்கோ
நிறுவனம்
தெரிவிப்பு

கொரோனா அச்சுறுத்தல் காரணமாக பாடசாலைகள், கல்லூரிகள், பல்கலைக்கழகங்களை மூடியதால் உலகில் 154 கோடி மாணவர்கள் பாதிக்கப்பட்டுள்ளனர் என்று 'யுனெஸ்கோ' கூறியுள்ளது.

ஈ.நா. கல்வி, ஆராய்ச்சி மற்றும் கலாசார அமைப்பின் (யுனெஸ்கோ) கல்விக்கான உதவி தலைமை இயக்குனர் ஸ்டொபானியா கியானினி இந்தத் தகவலைத் தெரிவித்தார். அதில் அவர் கூறியதாவது:-

கொரோனா பரவல் தற்காப்பு நடவடிக்கையாக, உலகின் பல நாடுகளில் கல்வி நிறுவனங்கள் மூடப்பட்டுள்ளன. இதனால், கல்வி நிறுவனங்களில் சேர்ந்து படிக்கும் மாணவர்களில் 89 சதவீதத்துக்கு மேற்பட்டோர், அங்கு செல்ல முடியாமல் உள்ளனர். இந்த எண்ணிக்கையே சுமார் 154 கோடி இருக்கும். அவர்கள் பாதிக்கப்பட்டுள்ளனர். இதில், மாணவிகள் எண்

ணிக்கை 74 கோடி ஆகும். அவர்கள் கடுமையாகப் பாதிக்கப்பட்டுள்ளனர்.

மாணவிகளில் 11 கோடிக்கு மேற்பட்டோர் வளர்ந்து வரும் 3ஆம் உலக நாடுகளில் வாழ்பவர்கள். அங்கெல்லாம் கல்வி பெறுவதே பெரும் போராட்டமாக இருக்கும்.

இந்த மாணவிகளில் கணிசமானோர் உள்நாட்டிலேயே புலம் பெயர்ந்து அகதி முகாம்களிலும் தங்கி உள்ளனர்.

பாடசாலைகள் மீண்டும் திறக்கப்பட்டாலும், எத்தனை மாணவிகள் மீண்டும் பள்ளிக்கு அனுப்பப்படுவார்கள் என்பது கேள்விக்குறியாக இருக்கிறது. வசதியான குடும்பத்துப் பெண்கள் மட்டும் தொடர்ந்து கல்வி கற்க வாய்ப்புள்ளது.

மற்றவர்கள், படிப்பை பாதியில் கைவிடும் அபாயம்

உள்ளது. இது, கல்வியில் பாலின இடைவெளியை அதிகரிக்கும். பாலியல் சுரண்டல் அதிகரிக்கும். சிறுவயது கர்ப்பம், கட்டாய திருமணம் ஆகியவையும் பெருகும்.

சில நாடுகள் காலவரையின்றி பள்ளிகளை மூடுவதற்கு தயாராகி வருவதால், கடந்த கால பிரச்சினைகளில் பெற்ற பாடங்களில் இருந்து, பெண் கல்வியைப் பாதுகாக்க நடவடிக்கை எடுக்க வேண்டும். மின்னணு முறையில் பாடங்களை கற்பிக்கலாம்.

கற்பிக்கும் நேரம் குறைவதால், கற்றல் திறனும் பாதிக்கப்படும். பெற்றோருக்குத் தங்கள் பணியையும் கவனித்துக் கொண்டு, குழந்தைகளின் கல்வியிலும் கவனம் செலுத்துவது கடினமாக இருக்கும். - இவ்வாறு அவர் கூறினார்.

சீனாவிடம் இழப்பீடு கேட்டு அமெ. நீதிமன்றில் வழக்கு

மிசோரி மாநில
சட்ட மா அதிபர் தாக்கல்

கொரோனா வைரஸ் பற்றிய தகவல்களை மறைத்து உலகில் உயிர் மற்றும் பொருளாதாரச் சேதங்களைச் சீனா அதிகளவில் ஏற்படுத்தியமைக்காக இழப்பீடு வழங்க அந்த நாட்டுக்கு உத்தரவிடவேண்டும் என்று கோரி அமெரிக்காவின் மிசோரி மாநிலத்தில் வழக்குத் தாக்கல் செய்யப்பட்டுள்ளது.

கொரோனா வைரஸ் விவகாரத்தில் சீனாவுக்கு எதிராகத் தாக்கல் செய்யப்பட்டுள்ள முதல் வழக்கு இதுவாகும். மிசோரி மாநில அரசு வழக்கறிஞர் சட்டமா அதிபர் எரிக் ஸ்பித் இந்த வழக்கைத் தாக்கல் செய்துள்ளார்.

சீன அரசு, ஆளும் கம்யூனிஸ்ட் கட்சித் தலைவர்கள், சீன அதிகாரிகள் இந்த வழக்கில் எதிர் மனுதாரர்களாகக் குறிப்பிடப்பட்டுள்ளார்கள். நீதிமன்றத்தில் தாக்கல் செய்யப்பட்டுள்ள மனுவில் தெரிவிக்கப்பட்டுள்ளதாவது:-

"சீனாவில் கொரோனா வைரஸ் உருவாகி அடுத்தடுத்து பரவிய வாரங்களில் அந்த நாட்டு மக்களுக்கே சீன அதிகாரிகள் உண்மைத் தகவலை மறைத்து ஏமாற்றிவிட்டனர். முக்கியமான உண்மைகளை மறைத்தும் உண்மைகளை அறிந்தவர்களைக் கைது செய்துமுள்ளனர்.

இந்த வைரஸ் மனிதர்கள் மூலம் மனிதர்களுக்குப் பரவும் என்ற ஆதாரங்களையும் வெளியிடாமல் சீன அதிகாரிகள் மறைத்துவிட்டார்கள்.

பல லட்சம் மக்கள் பாதிக்கப்பட்டபோகிறார்கள் என்பதை அறிந்தே மருத்துவ ஆய்வு அறிக்கைகளை அழித்துள்ளனர். மேலும், மருத்துவர்களுக்குத் தேவைப்படும் பிபிஐ பாதுகாப்பு உடைகளை ஏராளமாக உற்பத்தி செய்து உலக நாடுகளுக்கு விற்பனை செய்ய இருப்பு வைத்துள்ளனர்.

கொரோனா வைரஸ் உலக அளவில் ஈடுசெய்ய முடியாத பாதிப்புகளை ஏற்படுத்திவிட்டது. மனிதர்களுக்கு நோய், பொருளாதாரப் பாதிப்பு, வேதனை, உயிரிழப்புகளைக் கொடுத்தது. மிசோரி மாநிலத்திலும் ஆயிரக்கணக்கான மக்கள் இறந்தனர். பலர் குடும்பத்தை இழந்து அனாதையாகி விட்டார்கள். சிறுதொழில்கள் மூடப்பட்டுள்ளன. பலர் உணவுக்காகவும், பணத்துக்காகவும் கையேந்துகிறார்கள்.

உலகிற்கு கொரோனா வைரஸின் ஆபத்து, இயல்பு குறித்து தெரிவிக்காமல், உண்மையைக் கண்டறிந்தவர்களைக் கைது செய்து, கொரோனாவைப் பரப்ப சீனா காரணமாகிவிட்டது.

உலகிற்குப் பொய் உரைத்துவிட்டது சீனா. கடந்த ஆண்டு டிசெம்பர் மாதமே மனிதர்கள் மூலம் மனிதர்களுக்கு கொரோனா பரவும் எனத் தெரிந்திருந்தும், அந்த விவரங்களை உலக சுகாதார நிறுவனத்திடம் சீனா சொல்லாமல் மறைத்து விட்டது.

கொரோனா வைரஸ் குறித்த நல்ல தெளிவு இருந்தும் அதை சீன அதிகாரிகள் வேண்டுமென்றே மறைத்து விட்டார்கள். சீனாவின் புத்தாண்டுக்கு 1.75 லட்சம் மக்களை வுஹான் நகரிலிருந்து உலகின் பல்வேறு நாடுகளுக்கும் செல்ல சீன அரசு தெரிந்தே அனுமதித்துள்ளது. இது நியூயோர்க் டைம்ஸ் நாளேடு ஆய்வில் தெரிவிக்கப்பட்டுள்ளது. கொரோனா வைரஸ் பரவலை அறிந்திருந்தும் மக்களை பல்வேறு நாடுகளுக்கும் பயணிக்க சீனா அனுமதித்துள்ளது.

பொதுமக்களுக்கு இடையூறு செய்தது, ஆபத்தை விளைவித்தது, பொருளாதார சேதம், உயிர் சேதம் ஆகியவற்றுக்கு சீனா இழப்பீடு வழங்க வேண்டும் - இவ்வாறு அந்த மனுவில் தெரிவிக்கப்பட்டுள்ளது

கடந்த ஆண்டு நவம்பர் மாதம் சீனாவின் ஹூபேய் மாகாணத்தில் உள்ள வுஹான் நகரில் கொரோனா வைரஸ் கண்டுபிடிக்கப்பட்டது. சீனாவில் ஏற்படுத்திய பாதிப்பைக் காட்டிலும் அமெரிக்காவில் மோசமான பாதிப்பை கொவிட் - 19 வைரஸ் ஏற்படுத்தி வருகிறது. அதுபோன்று ஐரோப்பிய நாடுகளிலும் மோசமான பாதிப்பை அது ஏற்படுத்தியுள்ளது.

கனமழையால் கென்யாவில் நிலச்சரிவில் சிக்கி 15 பேர் பலி



கென்யாவில் பெய்த கனமழை காரணமாக ஏற்பட்ட நிலச்சரிவில் சிக்கி 15 பேர் உயிரிழந்தனர்.

கிழக்கு ஆப்பிரிக்க நாடான கென்யாவில் கடந்த சில நாட்களாகப் பலத்த மழை பெய்து வருகிறது. இந்தக் கன மழையால் அந்த நாட்டின் பல பகுதிகளில் வெள்ளப்பெருக்கு ஏற்பட்டுள்ளது.

இதனால் வீடுகளுக்குள் வெள்ள நீர்புகுந்து மக்களின் இயல்பு வாழ்க்கை பாதிக்கப்பட்டுள்ளது. மேலும், வெள்ளத்தில் பல வீடுகள், பள்ளிகள் உள்பட பல்வேறு கட்டடங்கள் அடித்துச் செல்லப்பட்டுள்ளன.

இந்த நிலையில், நாட்டின் மேற்கு போகட் மற்றும் எல்ஜியோ மாக்ட் வெட்ட மாகாணங்களை இணைக்கும் எல்லைப் பகுதியில் பெய்த கனமழையால் அங்குள்ள ஒரு கிராமத்தில் திடீரென நிலச்சரிவு ஏற்பட்டது. இந்த நிலச்சரிவில் பொலிஸ் நிலையம், பாடசாலை உள்ளிட்ட கட்டடங்கள் மண்ணுக்குள் புதைந்தன.

இந்த சம்பவத்தில் மண்ணுக்குள் புதைந்து 15 பேர் உயிரிழந்தனர். மேலும், 20 பேரைக் காணவில்லை.

தகவலறிந்து சம்பவ இடத்திற்கு விரைந்து சென்ற மீட்பு குழுவினர் நிலச்சரிவில் சிக்கியவர்களில் 15 பேரின் உடல்களை மீட்டனர்.

மேலும் 20 பேரை தேடும் பணியில் ஈடுபட்டு வருகின்றனர்.

வடகொரிய தலைநகர் பியாங் யாங்கில் பொருள் வாங்க மக்கள் முண்டியடிப்பு

பேரங்காடிகள் வெறிச்சோடுகின்றன

சியோல், ஏப்ரல் 24
வடகொரியா தலைநகர் பியாங் யாங்கில் அத்தியாவசியப் பொருள்கள் வாங்க பொதுமக்கள் அலைமோதுகின்றனர். கொரோனா பீதி மற்றும் அதிபர் கிம் ஜாங் உன்னின் உடல் நிலை மோசம் என வெளியாகும் செய்திகளால் ஏற்பட்டுள்ள பீதி என்பவற்றால் இந்த நிலை ஏற்பட்டுள்ளதாகத் தெரிவிக்கப்படுகின்றது.

உலகம் முழுவதும் கொரோனா வைரஸ் பரவிய போதும் வடகொரியாவில் அதன் தாக்கம் இல்லை என்று அந்த நாட்டு ஆட்சியாளர்கள் அறிவித்தனர். ஆனால், சீனாவுடன் தரை வழி எல்லைப் பகிர்ந்துகொள்ளும் வடகொரியாவில் கொரோனா பரவுவாமல் இருப்பதற்கான வாய்ப்புகளே இல்லை என்று அமெரிக்க அதிகாரிகள் அடித்துக் கூறினர்.

இந்நிலையில், வடகொரிய அதிபர் கிம் ஜாங் உன்னுக்கு இதய அறுவைச் சிகிச்சை செய்யப்பட்டதாகவும் அதைத் தொடர்ந்து அவருடைய உடல்நிலை மிகவும் மோசம் அடைந்துள்ளதாகவும் அமெரிக்க ஊடகங்கள் செய்தி வெளியிட்டன.

இந்தப் பின்னணியிலேயே வடகொரிய தலைநகர் பியாங்யாங் நகரில் உள்ள பேரங்காடிகளில்

பொருட்களை வாங்க பொதுமக்கள் குவிகின்றனர் என்கிற செய்திகள் தெரிவிக்கின்றன. பெரும்பாலான அங்காடிகளில் வைக்கப்பட்டிருந்த பொருள்கள் விரைவாக முடிந்து வருகின்றன. இறக்குமதி செய்யப்பட்ட பழங்கள், காய்கறிகளுக்குத் தொடக்கத்தில் தட்டுப்பாடு நிலவியது. அதன்பின் மற்ற பொருள்களுக்கும் தட்டுப்பாடு ஏற்பட்டுள்ளது.

அதிபர் கிம் ஜாங் உடல் உடல் நிலை மற்றும் கொரோனா வைரஸ் தொற்று ஆகிய பிரச்சினைகள் காரணமாக மக்கள் பீதியடைந்து அத்தியாவசியப் பொருட்களை வாங்கி குவிகின்றனர் என்று தென்கொரிய அதிகாரிகள் கூறுகின்றனர்.

கொரோனா வைரஸ் சீனாவில் பரவத் தொடங்கியதுமே கடந்த ஜனவரி மாதம் தனது நாட்டு எல்லை வடகொரியா மூடிவிட்டது. இப்போது உணவுப் பொருட்களுக்குத் தட்டுப்பாடு ஏற்பட்டுள்ளது. அணு ஆயுத ஆராய்ச்சி, ஏவுகணைச் சோதனை போன்ற நடவடிக்கைகளால் வடகொரியா மீது பல்வேறு பொருளாதாரத் தடைகள் உள்ளன. எனவே, அங்கு உணவுப் பொருள்களுக்குத் தட்டுப்பாடு நிலவுவது புதிதல்ல. தற்போது கொரோனா தொற்று உள்ளதால், இந்தப் பிரச்சினை பெரிதாகி உள்ளது என்கின்றனர்.

சர்வாதிகார தர்பார் நடத்துகின்றார் கோட்டா என ஹக்கீம் குற்றச்சாட்டு



நாடாளுமன்றத்தை மீள்கூட்டாது ஜனாதிபதி ஜனாதிபதி கோட்டாபய ராஜபக்ஷ சர்வாதிகாரமாகச் செயற்பட்டு வருவதாகக் குற்றஞ் சுமத்திய ஸ்ரீலங்கா முஸ்லிம் காங்கிரஸின் தலைவரும் முன்னாள் அமைச்சருமான ரஹ் ஹக்கீம், அரசமைப்புக்கு எதிரான ஜனாதிபதியின் சர்வாதிகாரச் செயற்பாடுகளுக்கு சுயாதீன தேர்தல் ஆணைக்குழுவும் ஒத்துழைப்பு வழங்கி வருவதாகவும் கடுமையாகச் சாடினார்.

எதிர்க்கட்சி அலுவலகத்தில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்துரைக்கும் போதே அவர் மேற்கண்டவாறு தெரிவித்தார்.



பழைய நாடாளுமன்றம் எந்நேரத்தில் வேண்டுமானாலும் கூடுமென தேர்தல் ஆணைக்குழுவிடம் எதிர்க்கட்சியினர் அறிவித்திருப்பதாகவும் அவர் தெரிவித்தார்.

தொடர்ந்து கருத்துரைத்த அவர் - ஜன் மாதம் 20ஆம் திகதி பொதுத் தேர்தல் நடத்தப்படுமென திகதி குறிக்கப்பட்ட வர்த்தமானி அறிவித்தலை சுயாதீன தேர்தல் ஆணைக்குழு வெளியிட்டிருந்தது.

இந்த வர்த்தமானி அறிவித்தல் வெளியிட்டதன் பின்னர் அரசியற் கட்சியின் தலைவர்கள், செயலாளர்களை அழைத்துத் தேர்தல் செயலகத்தில் சுயாதீன தேர்தல் ஆணைக்குழு கலந்துரையாடியிருந்தது.

இக்கலந்துரையாடலின்போது ஜன் மாதம் 02ஆம் திகதிக்குப் பின்னர் தேர்தலை நடத்துவதற்கு தீர்மானிக்கப்பட்டிருப்பது, அப்பட்டமான அரசமைப்பு மீறல்

என்பதை நாம் சுட்டிக்காட்டியிருந்தோம். இதேவேளை ஏற்கனவே திகதி குறிக்கப்பட்டதுபோல ஜன் மாதம் 02ஆம் திகதி பொதுத் தேர்தலை நடத்த முடியாத நிலையேற்படுமெனவும், இதனால் அரசமைப்பின் முக்கியமான ஏற்பாடுகள் மீறப்படுகின்ற நிலைமை உருவாகி, பாரிய அரசமைப்புக் குளறுபடிகள் ஏற்படுமென்பதைச் சுட்டிக்காட்டி, இதுத் தொடர்பில் உயர்நீதிமன்றின் அபிப்பிராயத்தைக் கோர வேண்டுமென ஆணைக்குழு ஜனாதிபதிக்கு கடிதமொன்றை அனுப்பியிருந்தது.

எனினும் ஆணைக்குழுவின் கோரிக்கையை மறுத்த ஜனாதிபதி கோட்டாபய ராஜபக்ஷ பொதுத்தேர்தலை நடத்துவதற்கான மற்றுமொரு திகதியை குறிக்க வேண்டுமென அழுத்தங்களைப் பிரயோகித்து ஜனாதிபதியின் செயலாளரினூடாக ஆணைக்குழுவுக்கு கடிதம் ஒன்றை அனுப்பியிருந்தார்.

இதேவேளை பிரதமர் மஹிந்த ராஜபக்ஷவும் ஒருமாதக் காலமாக நீத்திரையில் இருந்துவிட்டு திடீரென எழுந்தவர் போல, திகதி குறிப்பிடப்படாமல் பொதுத்தேர்தலை ஒத்திவைத்திருப்பது தவறான தெனத் தெரிவித்து தேர்தல் ஆணைக்குழுவுக்கு அழுத்தத்தைப் பிரயோகிக்கும் வகையில் கடிதமொன்றை அனுப்பிவைத்திருந்தார். - எனவும் தெரிவித்தார்.

ஜனாதிபதியும் பிரதமரும் தங்களுக்குள்ள அதிகாரங்களைச் சட்டத்துக்குப் புறம்பாகப் பயன்படுத்தி, தேர்தல்கள் ஆணைக்குழுவுக்கு அழுத்தங்களைப் பிரயோகிக்கின்றனர் எனவும் குற்றஞ் சுமத்திய அவர், ஜன் மாதம் 2 ஆம் திகதிக்குப் பின்னர் ஜனாதிபதியின் பிறந்த நாளான ஜன் 20ஆம் திகதி தேர்தலை நடத்துவதற்கு தீர்மானிக்கப்பட்டிருப்பது, அரசமைப்பின் 70ஆம் உறுப்புரையின் 03ஆம் உப உறுப்புரிமைக்கு எதிரான தெனவும் தெரிவித்தார்.

ஜன் மாதம் 20ஆம் திகதி பொதுத் தேர்தலை நடத்துவதற்கு தீர்மானிக்கப்பட்டிருப்பதனூடாக பழைய நாடாளுமன்றம் உயிர்ப்பிக்கப்பட்டுள்ளதாகவும், எந்த

நேரத்திலும் பழைய நாடாளுமன்றம் கூடுமெனவும் தேர்தல்கள் ஆணைக்குழுவிடம் தெரிவித்திருப்பதாகவும் தெரிவித்தார்.

ஜனாதிபதி நாடாளுமன்றத்தைக் கூட்டாது, அரசமைப்புக்கு விரோதமாக சர்வாதிகாரமாக செயற்படுகிறார். இதற்கு தேர்தல்கள் ஆணைக்குழுவும் ஒத்துழைப்பு வழங்குவதாகவும் அவர் தெரிவித்தார்.

ஊரடங்குச் சட்டம் அமலில் இருக்கின்ற நிலையில், அமைச்சர்களும் அவர்களது பிரதிநிதிகளும் தங்களுக்கு விரும்பியவாறு ஊரடங்கு அனுமதிப் பத்திரங்களைப் பெற்று தேர்தல் விதிமுறைகளை மீறி வருகின்றனர் எனவும் அவர் குற்றஞ்சுமத்தினார்.

அத்தியாவசிய சேவைகளுக்கான ஜனாதிபதியின் செயலாளியின் தலைவராக முன்னாள் அமைச்சர் பனில் ராஜபக்ஷ நியமிக்கப்பட்டிருப்பதும் தவறென்றார்.

முல்லையில் 10 ஏக்கர் காணியை விட்டு இன்று வெளியேறுகின்றது இராணுவம்

முல்லைத்தீவு மாவட்டத்தின் புதுக்குடியிருப்பு பிரதேச செயலகத்தின் முன்பாகவுள்ள 10 ஏக்கர் காணியிலிருந்து இன்று வெள்ளிக்கிழமை படையினர் முழுமையாக வெளியேறுவார்களா என்று தெரிவிக்கப்பட்டுள்ளது. இது பற்றி மாவட்ட செயலருக்கு படையினர் அறிவித்துள்ளனர் என்று தெரிவிக்கப்பட்டுள்ளது.

புதுக்குடியிருப்பு பிரதேச செயலாளர் அலுவலகம் முன்பாகவுள்ள மக்களுக்குச் சொந்தமான நிலத்தை கடந்த 11 ஆண்டு களாக படையினர் ஆக்கிரமித்துள்ளனர். அந்த நிலங்களை மீள ஒப்படைக்குமாறு கோரி இதன் உரிமையாளர்கள் நீண்டகாலமாகப் போராட்டம்

நடத்தி வந்தனர். இந்தநிலையில் இந்த நிலங்களை அதன் உரிமையாளர்களிடம் ஒப்படைக்கும் வகையில் இன்று மாவட்ட செயலரிடம் காணி விடுவிக்கப்பட்டு, அதற்கான பத்திரம் ஒப்படைக்கப்படும் என்றும் மாவட்ட செயலகத்துக்கு படையினரால் அறிவிக்கப்பட்டுள்ளது.

இந்தப் பகுதியில் அமைந்துள்ள ஒரு வீட்டின் உரிமையாளர் உயிரிழந்தவேளை அவருடைய வீட்டில் உடலை வைக்க அனுமதி கோரிய போதும் மறுக்கப்பட்ட நிலையில் முகாமின் முன்பாக சடலத்தை வைத்திருந்துவிட்டு பின்னர் எடுத்துச் சென்றமையும் குறிப்பிடத்தக்கது.

கொரோனாவுக்கு மத்தியில் விருந்து 11 இலங்கையர் இத்தாலியில் கைது

இத்தாலியில் தமது குடியிருப்பில் விருந்தொன்றை அமாக்களமாக நடத்திய 11 இலங்கையர்களை அந்நாட்டு பொலிஸார் கைது செய்துள்ளனர்.

இத்தாலிய அரசு தொலைக்காட்சியான ஐ.பி.என் தகவலின்படி - இலங்கையர்கள் விருந்தை நடத்துவது தொடர்பில் பொலிஸாருக்கு இரகசிய தகவல் கிடைத்தது. இதனையடுத்து அந்தப் பகுதிக்கு விரைந்த பொலிஸார்

11 இலங்கையரைக் கைது செய்ய தமையுடன் 33 ஆயிரம் யூரோ அபராதமும் விதித்தனர். ஐ.ரி.என் நிருபர் இது தொடர்பில் கூறுகையில் - இத்தாலியில் கொரோனாவால் ஆயிரக்கணக்கான மக்கள் உயிரிழந்துள்ள நிலையில் இவ்வாறான சம்பவம் இத்தாலி மற்றும் அதன் குடிமக்களுக்கு அவமரியாதை என்று உள்ளூர் ஊடகங்கள் தெரிவித்துள்ளன.

காலைக்கதிர்
Kalaikkathi

சித்திரப்போட்டி

தன்மேலு
தலைப்பு

16 வயதிற்கு
உடைய
மாணவர்களுக்கு

**நாளை (25/04/2020) தலைப்பு
யானைக் கூட்டம்**

சித்திரங்கள் தெளிவான முறையில் படம் பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலை பேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

நீரில் மூழ்கி ஒருவர் சாவு

கொழும்பு, ஏப். 24

ஹாரவப்பொத்தானை பொலிஸ் பிரிவுக்குட்பட்ட முஸ்லிம் வலஹவித்தவெவ பகுதியில் மீன்பிடிக்கச் சென்ற நால்வரில் ஒருவர் நீரில் மூழ்கி உயிரிழந்துள்ளார் எனத் தெரிய வருகின்றது. இந்தச் சம்பவம் நேற்றிரவு இடம்பெற்றுள்ளது.

இவ்வாறு உயிரிழந்தவர் இரண்டு பிள்ளைகளின் தந்தையான லத்தீப் ரஹ்மத்துல்லா (வயது - 26) என பொலிஸார் தெரிவித்தனர். கரடிக்குளம் குளத்துக்கு மீன்பிடிக்கச் சென்ற நான்கு பேரில் ஒருவரே நீரில் மூழ்கியுள்ளார்.

உயிரிழந்தவரின் சடலம் தற்போது ஹாரவப்பொத்தான பிரதேச வைத்தியசாலை பிரதேச

Yarl Geek Challenge
Season 9 - (சீனியர்) போட்டிகள்

Yarl IT Hub சினிஸ் வளங்களைக் கல்வித் துறைக்கெடுத்துக் கொண்டு வரும் நோக்கத்தில் உள்ள மாசாலை மாணவர்கள் மற்றும் புத்தகக்கற்றனை விருத்தியெயும் குறைக வகுப்பும் நடத்தப்படும் Yarl Geek Challenge (சீனியர்) போட்டியை ஒன்றுதவறு துவங்குவதில் ஆர்வமுள்ளது. சின்னப்படம் போட்டி சினிமாவழி குறை நடத்தப்படவுள்ளது.

நீங்கள் நிச்சயமாகக் குறை புத்தகம் நாய்வு ஒன்றின் மூலம் திறவு கற்றுக் கொண்டு ஆர்வமுள்ளது அல்லது அக்குறை மற்றும் நெய்நீர்நாய்வு பரிசேவைகளை விட்டால் செய்துள்ளீர்கள் ஆர்வமுள்ளது அல்லது கலை ஆர்வத்தில் ஆர்வமுள்ளது அல்லது அல்லது சிறு உணவுகளை போட்டி. நீங்கள் சினிமாப்பிரிவர்கள் ஆர்வமுள்ளது மாணவர்களுக்கு நெய்நீர்நாய்வு சினிமாப்பிரிவர்கள் உட்கொண்டுள்ளனர்.

சீனியர் போட்டி Web application, Mobile application, Hardware application, Application of Science, Other Innovations ஆகிய கற்று நிர்வாகத்தில் சிடம்பெறவிருக்கின்றன.

விண்ணாய் இறுதித் திகதி - ஏப்ரல் 30 2020

விண்ணாய்ப்படிவம் - <https://tinyurl.com/ygc9-junior>

மேலதிக விபரங்களுக்கு

www.yarlithub.org/ygc event@yarlithub.org

www.facebook.com/yarlithub [0767673158](tel:0767673158)

பிற மாவட்டங்களில் மாட்டுப்பட்டோர் இப்போதைக்கு சொந்த இடங்களுக்குத் திரும்புவதற்கு வாய்ப்பில்லை

கொழும்பு நிலை தொடர்பில் மனோ கணேசன் தகவல்



கொழும்பில் ஊரடங்கு தொடர்வதாலும், கொரோனா நிலை மோசமடைந்து வருவதாலும் கொழும்பிலுள்ள வெளிமாவட்டங்களைச் சேர்ந்தவர்களை உடனடியாக அவர்களுடைய சொந்த இடங்களுக்குத் திரும்பி அனுப்புவதில்லை என அரசாங்கம் தீர்மானித்திருப்பதாக முன்னாள் அமைச்சர் மனோ கணேசன் தெரிவித்துள்ளார். இது குறித்து அவர் தனது முகநூல் பதிவில் நேற்றுத்தெரிவித்திருப்பவை வருமாறு:-

தேன். மாலை நடைபெறும் அரசு உயர் மட்ட சுவட்டத்தில் இதுபற்றி உரையாடி எனக்கு அறிவிப்பதாக கூறி இருந்தார். இன்றைய (நேற்றைய) அரசு உயர் மட்ட சுவட்டம் முடிவடைந்த பின் அவர் என்னை தொடர்பு கொண்டார். 20 ஆம் திகதிக்கு பிறகு இவர்களை சொந்த ஊருக்கு அனுப்பி வைக்க, ஒருங்கிணைப்பு சுவட்டத்தில் ஏற்கனவே முடிவெடுக்கப்பட்டிருந்தது. ஆனால், ஊரடங்கு நீடிக்கப்பட்டதால், இது சாத்தியமாகவில்லை. மேலும் இப்போது கொழும்பில் நோய்

தொற்று நிலைமை கவலைக்கிடமாக இருப்பதால், இப்போது இவர்களை அவர்களது சொந்த ஊர்களுக்கு அனுப்பி வைப்பது உசிதமானதல்ல என்று அரசாங்கம் முடிவு எடுத்துள்ளதாக அவர் என்னிடம் கூறினார். இந்த முடிவின் அடிப்படையே நானும் ஏற்றுக் கொள்கிறேன் என நான் அவருக்கு கூறினேன். இந்நிலையில், கொழும்பில் நிரந்தர பதிவு இல்லாத இவர்களுக்கு உணவு தேவைகளுக்கான வாழ்வாதார உதவிகளை அரசு வழங்க வேண்டும் என கேட்டுருந்தேன். இதுபற்றியும் சுவட்டத்தில்

தான் கலந்துரையாடியுள்ளார் என அவர் எனக்கு கூறினார். கிராமசேவகர்கள் தற்போது கொழும்பின் நிரந்தர வதிவாளர்களுக்கு கொடுப்பனவுகளை வழங்குவதில் குழம்பி போயுள்ளனர். எனவே இந்த வெளிமாவட்ட பிரிவினர் ஏற்கனவே பொலிஸ் நிலையங்களில் பதிவு செய்துள்ளதால், இவர்களுக்கு பொலிஸ் மூலமாக வாழ்வாதார கொடுப்பனவுகளை வழங்கும்படி நான் அவருக்கு ஆலோசனை கூறினேன். இதை ஏற்றுக்கொண்ட அவர் இதுபற்றி நாளை (இன்று) பதில் கூறுவார் எனத் தெரிவித்தார்.

கொழும்பில் தங்கியுள்ள வெளிமாவட்ட மக்களின் நிரக்கதி நிலைமை தொடர்பில், கொழும்பு மாவட்ட ஒருங்கிணைப்பு குழு தலைவர் அமைச்சர் தினேஷ் குணவர்த்தனவிடம் இன்று (நேற்று விடியாழன்) காலை வினாவினா இருந்த

அம்பாறையில் இரண்டு பகுதிகளில் உடன் அமுலாகும் வகையில் ஊரடங்கு

இலங்கையின் அம்பாறை மாவட்டத்தின் உறுண மற்றும் தமண ஆகிய பகுதியில் உடன் அமுலுக்கு வரும் வகையில் ஊரடங்கு சட்டம் அமுல்படுத்தப்பட

தனிமைப்படுத்தப்பட்டுள்ளனர். அதன் பின்னர் வெலிசறை முகாமில் அவருடன் பழகியிருந்த அனைவரிடமும் சோதனை நடத்தப்பட்டதன் மூலம் 30 பேருக்குத் தொற்று இனம் காணப்பட்டது. ஜா எல் பகுதியில் ஏற்கனவே அடையாளம் காணப்பட்ட போதைப் பொருள் பாவனையாளர்களைத் தேடிப்பிடித்து அவர்களைத் தனிமைப்படுத்தல் முகாமுக்கு அனுப்ப இந்த சிப்பாய்கள் நடவடிக்கை எடுத்திருந்தனர். இப்போது முகாமில் இருந்து விடுமுறையில் சென்ற கடற்படை சிப்பாய்கள் திரும்பி அழைக்கப்பட்டுள்ளனர். அதன் ஓர் அம்சமாக அம்பாறை - உறுண - தமண பொலிஸ் பிரிவுகளில் ஊரடங்குச் சட்டம் பிறப்பிக்கப்பட்டுள்ளது.



ள்ளதாக இராணுவ தளபதி கூறியுள்ளார். பொலனறுவையில் கொரோனா தொற்று அடையாளம் காணப்பட்ட கடற்படைச் சிப்பாய் பழகியிருந்த அனைவரும்

வடக்கில் தனிமைப்படுத்தல் மையங்களில் உள்ளவர்களின் எண்ணிக்கை தெரியாது

மாகாண சுகாதாரத் திணைக்களப் பணிப்பாளர் கைவிரிப்பு
கொழும்பு, ஏப். 24
வடக்கில் இராணுவத்தின் கட்டுப்பாட்டிலுள்ள தனிமைப்படுத்தல் நிலையங்களுக்கு அழைத்து வரப்பட்டவர்கள் தொடர்பில் வடக்கு மாகாண சுகாதாரத் திணைக்களத்துக்கு எதுவும் தெரியாது என்று சுகாதாரத் திணைக்களப் பணிப்பாளர் வைத்திய கலாநிதி ஆ. கேதீஸ்வரன் தெரிவித்தார். வடக்கு மாகாணத்திலுள்ள தனிமைப்படுத்தல் நிலையங்களுக்கு ஆயிரத்துக்கும் அதிகமானோர் அழைத்து வரப்பட்டுள்ளனர். இது தொடர்பில் அந்தந்த மாவட்டச் செயலர்களிடம் விவரங்கள் இருக்கின்றன என இராணுவத் தளபதி தெரிவித்திருந்தார். இது தொடர்பில் மாவட்டச் செயலர்



களிடமோ, வடக்கு மாகாண சுகாதாரத் திணைக்களத்தினிடமோ அது தொடர்பான விவரங்கள் இல்லை என்று அவர்கள் பதிலளித்தனர். இராணுவ முகாமில் மேற்கொள்ளப்படும் தனிமைப்படுத்தல் தொடர்பான விவரங்கள் எங்களுக்குத் தெரிவிக்கப்படமாட்டாது என்று வடக்கு மாகாண சுகாதாரப் பணிப்பாளர் குறிப்பிட்டார்.

மரண அறிவித்தல்

28 - 10 - 1978

21 - 04 - 2020

பொன்னாலையைப் பிறப்பிடமாகவும், பிரான்னை வதிவிடமாகவும் கொண்ட திருமதி. பரமேஸ்வரன் இராசாமிர்தம்

பொன்னாலையைப் பிறப்பிடமாகவும், பிரான்னை வதிவிடமாகவும் கொண்ட திருமதி. பரமேஸ்வரன் இராசாமிர்தம் 21.04.2020 என்று பிரான்னில் காலமானார்.

அன்னார் காலஞ்சென்ற இராசையா பரமேஸ்வரனின் அன்பு மனைவியும், வே.சு.தங்கம்மா ஆகியோரின் அன்பு மகளும், இராசையா சத்தியபாமா ஆகியவரின் அன்பு மருமகளும், அமரர். பாக்கியலக்ஷ்மி வேலாயுதப்பிள்ளை, அமரர். மங்கையர்க்கரசி வாமதேவா ஆகியோரின் அன்புச் சகோதரியும், கௌரி திலகதாஸ் (பிரான்ஸ்), அமரர். நந்தகுமார் பரமேஸ்வரி (பிரான்ஸ்), அமரர். சிவகுமாரன், காசிநாதன் கலாரஞ்சினி (லண்டன்), தில்லைநாதன் இந்துமதி (பிரான்ஸ்), கைலைநாதன் சரோஜினி (இலங்கை), வடிவாம்பிகை பவநந்தன் (லண்டன்) ஆகியோரின் அன்புத் தாயாரும், சஜந்தன், சர்மிலா, சாமினி, தாரனி, சாய்தன் (பிரான்ஸ்), கஜன், காசிகா, அபிசா, அஸ்மிதா (லண்டன்), லக்ஷ்மிலன் (இலங்கை) ஆகியோரின் பாசமிகு பேத்தியும், கிரிசாந், அக்சனா, பிரசாந், மீவான், அனாமிகா (பிரான்ஸ்) ஆகியோரின் அன்புப் பூட்டியுமாவார். அன்னாரின் இறுதிக் கிரியை பிரான்னில் நடைபெறும்.

தகவல்
மகன் - கைலைநாதன்
077 616 1710
புறாமகன் - திருமதி கி.சிவராஜா

மாவுறு சந்தி, மூளாய் வீதி, வட்டுக்கோட்டை.